

મિસિસ ખેઝંનો છેલ્લો સંદેશો.

‘ મારા હિંદી ભાઈ બહેનોને. ’



આજેજ હોમ રૂલ લીગના સલાસદ થાઓ.

નીચે જણાવેલે ઠેકાણે જાઓ:

હોમ રૂલ લીગ ઓફીસ,

૨૫૧, હોર્નબી રોડ, મુંબઈ.

ગૂજરાત વિદ્યાપીઠ ગ્રંથાલય

[ગૂજરાતી કૉપીરાઈટ વિભાગ]

અનુક્રમાંક

વર્ગિક

પુસ્તકનું નામ

વિષય

(હું) ઉઠી જવાની હતી, ત્યારે મારી પાછળ મુઠ્ઠી જવાને મેં આ લખ્યું હતું. હવે હું કાલે નામદાર ગવર્નર સાહેબને મળવા જઈશું, અને રખેને મને નજરકેદ કરવામાં આવે, અને હું બોલવાને અશક્ત થાઉં, તેથી તે આજે જ છાપવાનું હું સલામતીલરેલું ધાડું છું-એની બેઝ'ટ.)

“આ સમય એવો છે કે તે મનુષ્યના આત્માને કસે છે” આ પ્રમાણે કસોટીની ચીતા સન્મુખ ઉભો રહેલો, અને શ્રદ્ધા કે હિંમતમાં નહિ ડગનાર એકજણ બોલ્યો હતો. આજે આપણે પોતાની મરજી સામે થનાર સઘળા વિરોધને કચડી નાખવાના મક્કમ ઠરાવ પર આવેલા બળવાન રાજ્યતંત્રની સામા થવાનું છે. તેમની ઇચ્છા હિંદુસ્તાનને લડાઈ પછી સામ્રાજ્યની પુનઃ રચનામાં સ્વરાજ્ય અથવા હોમ રૂલ મેળવતાં અટકાવવાની છે.

બોલ ઇન્ડિયા મુસ્લીમ લીગની સાથે મળીને નેશનલ કૉંગ્રેસ જાહેર કર્યું છે કે હિંદને એક પરાધીન પ્રજાની સ્થિતિમાંથી બહાર કાઢી, સામ્રાજ્યના એક સમાન ભાગીદારની સ્થિતિએ મુકવું જોઈએ. એ ઉદ્દેશથી તેણે એક સુધારાની યોજના ઘડી કાઢી છે. આ યોજનામાં એમ સૂચવવામાં આવ્યું છે કે ધારાસભાઓ વધારે મોટી થવી જોઈએ, તેના સભાસદોની બને તેટલા વિશાળ પાયા ઉપર ચુંટણી થવી જોઈએ, તેના ફ જેટલો ભાગ ચુંટાયેલા સભાસદોનો બનેલો હોવો જોઈએ, તથા આ સભાને કર અને ખરચ ઉપર અંકુશ મળવો જોઈએ, નાણાં આપવાની કે ન આપવાની તેને સત્તા હોવી જોઈએ કે જેથી ઠરીને કારોબારી સભા ધારાસભાને આધીન બને. તે યોજનાનો આજ વિભાગ, મદ્રાસના નામદાર ગવર્નર સાહેબે ઠપકાને માટે ખાસ પસંદ કર્યો છે, અને જો કે તે યોજના સુધરેલી પ્રજાઓની રૂઢી અનુસાર, દેશના સૌથી જોખમદાર જાહેર પુરૂષોના સૌથી ઘડાએલી હતી, અને ૧૯૧૬ની લખનૌની નેશનલ કૉંગ્રેસ તથા સર્વોચ્ચ લીગના પ્રજાના ચુંટાયેલા પ્રતિનિધિઓની મોટી સંખ્યાએ સ્વીકાર્યો હતો, તોપણ ગવર્નર સાહેબ જણાવે છે કે કોઈપણ રાજદ્વારી વાળો હિંદી એ યોજનાને ટેકો નહિ આપે અને તે પણ વડોદરા,

માધસેર અને ત્રાવનકોરના દીવાન મી. માધવરાવ-સાહેબ, એ તે તરફ સંમતિ દર્શાવ્યા પછી તરતજ.

મદ્રાસના ગવર્નર અને શિક્ષિત હિંદીઓની મોટી બહુમતી વચ્ચેનો મતભેદ એક નાની બાબત છે. પરંતુ જોરાવરીથી હોમરૂલને કચડી નાખવાનો નિશ્ચય થયો ગંભીર છે. કૉંગ્રેસે પોતાનીજ કમિટીઓ, હોમરૂલ લીગો અને એવા બીજા મંડળોને જે રાજકીય વિચારો સમજાવવાને, ફેલાવવાને, ચળવળ કરવાનો હુકમ કર્યો હતો તેને બળાત્કારથી ગુંગળાવી નાંખવાનો વ્યવહારિક રીતે ઠરાવ કરવામાં આવ્યો છે. તેથી આપણે આજે જે રસ્તાઓમાંથી એક પસંદ કરવાનો છે. આપણે આપણા દેશની આજ્ઞાની અગવચ્છના કરવી કે મદ્રાસના ગવર્નરની આજ્ઞાનો ભંગ કરવો. આપણુદી સત્તાવાળા રાજ્યતંત્ર હેઠળના સઘળા દેશોને આ જે રસ્તામાંથી એક રસ્તો પસંદ કરવો પડ્યો છે, ને આજે ચુરોપના મધ્ય ભાગનાં દેશોને બાદ કરીએ તો આપણુદી રાજ્યતંત્રને આધીન એવો છેલ્લો સંસ્કારી દેશ હિંદ તેને પણ આજે એ જે રસ્તામાંથી એક રસ્તો પસંદ કરવાનો છે. હું એાલ ઇન્ડિયા કૉંગ્રેસ કમિટીના સભાસદ તરીકે મદ્રાસની સરકારના હુકમ કરતાં દેશની આજ્ઞાને તાબે થવાનું વધારે પસંદ કરું છું. કારણ કે મદ્રાસના ગવર્નરના હુકમમાં નીતિની દૃષ્ટિએ ન્યાય નથી, તે બ્રિટિશ ધારાઓ અને રૂઢીતું ઉલ્લંઘન કરે છે, તે મનુષ્યના સૌથી અગત્યના હકો ઉપર કારણ વગર અને હું માનું છું કે-અન્યાયી અંકુશ મુકે છે. શસ્ત્ર વિહીન અને નિરૂપાય લોકોની વચ્ચે દુનિયાના સૌથી પ્રબળ રાજ્યતંત્રની સામે થવાનો મારો આ નિશ્ચય ઘેલછાઇ ભર્યો લાગશે, પરંતુ એવા ઘેલછાઇ ભર્યા કાર્યોથી પ્રજાઓમાં જીલમની સામે થવાનો જીસ્સો આવે છે. હાથે કરીને માથે વહોરી લીધેલા અને સહેલાઇથી ખમી શકાય એવા ભોગ તરીકે મારા આ કાર્યને ગણી બીજાઓ તેની હાંસી કરશે; જેઓ સ્વતંત્રતાનો ધ્વંસ, માલ મીલકતની જપ્તી, અને જાહેર જીવન કે જે ૪૩ વરસ સુધી મારી એકજ પ્રવૃત્તિ અને આનંદ હતા તે જાહેર જીવનમાંથી બહિષ્કાર, એ સર્વે બાબતોએ મુકી માત્ર ગવર્નમેંટ હાઉસમાંથી બહિષ્કારનો વિચાર કરીએ તો તે પણ ખમી શકે નહિ, એવાઓએ માં આ કાર્યની ઠીમત ઘટાડવા અત્યાર પહેલાં એમ કર્યું પણ છે. જ્યારે ૨૫ વરસની હતી ત્યારે મેં મારું પહેલું સ્વતંત્ર વિચારને માટેનું ચોપાનિયું લખ્યું હતું અને એક વરસમાં જે ધર્મ વિધિમાંથી મારું

જેવી રહી હતી તે વિધિમાં ભાગ લેવાની ના પાડવાથી મારા પતિએ મને તેના ઘરમાંથી બહાર કાઢી. તે વખતે મેં તેને દોષ દીધો નહોતો, આજે પણ દેવી નથી. કારણ કે તેનો ધર્મ નહીં માનનારી સ્ત્રી સાથે એક “વિકાર” (પાદરી) ની સ્થિતિ અશક્ય હતી અને તેના મિત્રોએ તેને આ પગલું લેવાને પ્રેર્યો હતો. ૨૬ મે વરસે ૧૮૭૪ના જુલાઈ મહીનાની આખરે હું નેશનલ સીક્રયુલર સોસાયટીમાં જોડાઈ, ૨૭ ઑગસ્ટે પહેલીજ વાર મીંઝેડોને ભાષણ કરતાં સાંભળ્યા, સભાસદ તરીકેનું સર્ટીફિકેટ લીધું અને એક જે દીવસ પછી મેં તેની મુલાકાત લીધી. ૩૦મી ઑગસ્ટે નેશનલ રીફોર્મરમાં મેં મારો પહેલો લેખ લખ્યો અને ૧૮૯૧ સુધી તેના મરણ પર્યંત તે પત્રમાં નિયમિત રીતે લખવાનું ચાલુ રાખ્યું. ૧૮૭૪ના ઑગસ્ટમાં કે-ઓપરેટીવ ઇસ્ટિટ્યુટને માટે ‘સ્ત્રીઓની રાજકીય પદવી’ વિષે મેં મારું પહેલું જાહેર ભાષણ આપ્યું અને ત્યારથીજ મારું ખરું જાહેર જીવન શરૂ થાય છે.

ત્યાર પછીથી જે અર્થમાં હું સેવા સમજી છું તે અર્થમાં જાહેર પ્રજાની સેવા બજાવવા મેં મારું જીવન સંપૂર્ણ રીતે આપેલું છે એટલે સેવા બજાવવાની છુટ લઈ લેવામાં આવે તે મારે માટે મોટામાં મોટું અનિષ્ટ છે. હું જાણું છું કે સ્વાર્થી, દેશાભિમાન રહિત માણસો આ વાત સમજી શકે નહિ પરંતુ જેઓ આવો ધર્મ પાળે છે તેઓ આ વાત સમજશે. થોડાક ઉંડા અને પ્રખળ અંગત સ્નેહોમાંથી મળતાં સુખ શિવાય જીંદગીમાં સેવાના આનંદ ઉપરાંત બીજા કશા તરફ મારું દીક્ષ ખેંચાતું નથી. જેમને હું ચાહું છું તેમની સાથેનો સંબંધ અને સ્વતંત્રતા મુકી દેવા એ મારે માટે મરણ કરતાં પણ વધારે ખરાબ છે. પરંતુ ધર્મ અને હિંદના દ્રોહી તરીકે હીચકારી અને નાલેસી ભરેલી વ્યક્તિ તરીકે તેમની સાથે છુટા રહેવું એ નર્ક સમાન છે. હું એ બેમાંથી વધારે સહેલો માર્ગ લઉં છું.

પોતે શરમમાંથી છુટવાને મારી ક્ષતતંત્રતા લૂંટી લેનારાઓ મારું નામ મુઝાડવા પ્રયત્ન કરશે. અત્યાચાર કરવાને પ્રેરે એવી સૂચના કે ઉશ્કેરણીથી સહ અને કોઈપણ જાતનું તોફાન નહિ થાય એવું જાહેર રાજદ્વારી સહ. અટકાવવાને ડીફેન્સ ઓફ ઇન્ડિયા એક્ટ ઘડવામાં આવ્યો નહોતો. કૃત્યો. રાજાનગીરી લઈ લેવાથી, છાપખાનું જપ્ત કરવાથી, પ્રેસ એક્ટથી મારું

છાપું બંધ થઇ શકતે; પરંતુ જે હાઇકોર્ટ સરકારનું આગલું પિંગલું ગેરકાયદેસરનું ઠરાવી ચુક્યું છે તે હાઇકોર્ટ આગળ જવાને સરકાર બીડે છે. આપખુદી સત્તાવાળું રાજ્યતંત્ર હંમેશ કાયદાથી બીડે છે અને તેથીજ આ સરકાર મને પુરી રાખવાનું પગલું ભરે છે અને તેની સામે જે થાય તેને તોડી પાડી, બધો જાહેર પોકાર અટકાવવાની આશા રાખે છે. સુવ્યવસ્થિત રાજકીય ચળવળ દાખી દેવાને ડીફેન્સ ઓફ ઈન્ડિયા એક્ટનો ઉપયોગ કરવામાં આવે છે અને તે એટલા માટે કે વિલાયતને જણાવી શકાય કે હિંદ શાંત અને વિરક્ત છે.

સર સુબ્રમન્યનું બહાદુર પગલું અને તેમની પછી ઓ. મી. કે. વી. રંગસ્વામી આયંગર, ઓ. મી. વી. કે. રામાનુજયાર્ય, કુંભાકોનમ મ્યુનિ-સિપાલીટીના પ્રમુખ ઓ. મી. વી. કે. રામાનુજયાર્ય, ઓ. મી. બી. વી. નરસિંહા આયર, દિવાન બહાદુર એલ. એ. ગોવીંદ રાધવ આયર, મીં સી. પી. રામસ્વામી આયર, મદુરાના પબ્લીક પ્રોસીક્યુટર અને વકીલ મીં રંગસ્વામી આયર, અને સરકારના કૉંગ્રેસ અને લીગની યોજનાઓ સામેના આક્ષેપોથી તેનો બચાવ કરતાં મીં રામચંદ્રરાવનો અસરકારક પત્ર, એ સર્વે મદ્રાસનો જુસ્સો બતાવે છે, અને મારી ખાત્રી છે કે દેશમાં વેરાઇ ગયેલા, રજા ભોગવતા, તેમની ગેરહાજરીમાં ચતુર અમલદારો શું કરી રહ્યા છે તેથી અંજણ, આ શહેરના બીજા ઘણાએક નાગરીકો પણ આનું અનુકરણ કરશે. હું કોઇ કાવત્રામાં સામેલ હતી, અથવા તો તે વિષે મને માહિતિ હતી, કે દુશ્મનની સાથે હું પત્ર વ્યવહાર ચલાવતી હતી, એવા ઢોંગથી મને નજરકેદ કરવાનું પગલું ન્યાયી ઠરાવવાને પ્રયત્ન કરવામાં આવે તો હું તે જુઠાણું તે નિંદાખોરોના મોં ઉપર પાછું ફેંકું છું. હું જાણું છું કે મારી છબીના કેટલાક પોસ્ટકાર્ડો જર્મનીથી આવેલા હોય, રાજદ્રોહી હોય, તેમ કેટલાએક મિત્રોને મોકલવામાં આવ્યા છે. મેં તે વિષે સાંભળ્યું છે પરંતુ મેં તે પોસ્ટકાર્ડની એકપણ નકલ જોઇ નથી. તે જર્મનીમાં કે સી. આર્થ. ડી. તરફથી અહીં આં તૈયાર કરવામાં આવ્યા હોય ગમે તેમ હો, પણ મારે તેની સાથે કાંઇ સંબંધ નથી.

જો એમ કહેવામાં આવે કે મેં આક્ષેપોનો વરસાદ વર્ષાવ્યો છે, જે હું સાફ ના પાડું છું, તો તેમાં દોષ લૉર્ડ પેંટલેંડનો છે? તેઓ ફરીથી જે વાર મારી જામીનગીરી, માફ છાપખાનું જમ કરી શકે, પણ તે માટે

એકબેકેટ જેનરલને કોર્ટમાં અને પ્રિવિ કાઉન્સિલમાં તે સાબીત કરવું પડે અને તે તે કરી શકે એમ નથી. ઉગ્રીમાં કાઉન્સિલની સુરક્ષિત સભામાંથી કોઈ એક વ્યક્તિ ઉપર આક્ષેપ કરવાનું અને પછી તેને કેદ કરવાનું કામ નીતિના અંકુશથી રહિત ગવર્નરને માટે સહેલું છે. એક બીનજખમદાર આપખુદી સત્તાવાળા રાજ્યાધિકારીને માટે આ રસ્તો સ્વાભાવિક છે.

સર રેજીનોલ્ડ કેટોઠના હાખલામાં આપણે જોયું તે પ્રમાણે આવા માણસો પોતાના ભોગ થઈ પડેલાઓના મ્હોં ખંધ કરીને આખી આલમમાં તેમના મ્હોં કાળા કરવા તેમની બદનક્ષી કરે છે. આ શિવાય બીજી રીતે તેઓ પોતાનું ન્યાયીપણું કેમ પુરવાર કરી શકે? જ્યારે ગરીબાઈ, ભુખમરો, અતિશય ભારે કર—આ બધા સંબંધી માત્ર શુદ્ધ હકીકત આપવામાં આવે છે ત્યારે તેને “નિંદા” (સરકારની) ગણવામાં આવે છે. હિંદ એક રાષ્ટ્ર (India a Nation) નામના મારા પુસ્તકમાં આ હકીકત આપવામાં આવી હતી માટે તે ખંધ કરવામાં આવ્યું—તે નિંદાખોર હતું. હિંદુસ્તાનમાં માણસનું સરેરાસ આયુષ્ય ૨૩.૫ છે, ઇંગ્લાંડમાં તે ૪૦ છે અને ન્યુઝીલેન્ડમાં ૬૦ છે એ “નિંદા” ગણાય છે. ઇંગ્લાંડ, જાપાન, રશિયા, વડોદરા, અને બ્રિટિશ હિંદમાં લખી વાંચી શકે એવા માણસ વિષે આંકડા પ્રકટ કરવા એ “નિંદા” છે. એક જીલ્લામાં જમીન ઉપર મહેસુલ વધારવાથી તે જ વરસે સાહુકાર તરફ ખેડુતોનું દેવું વધ્યું એમ કહેવું એ “નિંદા” છે. આ અને આવી બીજી હકીકતથી પુરવાર કરવું કે હિંદમાં ચાલતું આપખુદી રાજતંત્રનો વહીવટ પણ સારો નથી એ “નિંદા” છે. બ્રિટિશ રાજ પહેલાંના દિવસોમાં દેશની સ્થિતિ જણાવવા પ્રાચીન પુસ્તકોમાંથી ફકરાઓ ટાંકવા એ પણ “નિંદા” જ છે.—જો આખાદાની અને ધનના બહોળા વિસ્તારનો પુરાવો તેમાંથી મળે, જો હુમલા અને વિગ્રહની ખાતમી તેમાં હોય તો તે ઇતિહાસ ગણાય.

તેમને બોલવું હોય તેમ તેઓ ભલે બોલે! તેઓ “આવે છે અને જાય છે—તેઓ શાશ્વત નથી.” પરંતુ લોર્ડ પેટલેન્ડ—જેઓ એક ભલા માણસ નબળા માણસ છે અને મીંઠ ગીલમેન અને મીંઠ ડેવીડસન જેવા સંબળ અને નિર્દય માણસોને લીધે જીલમી થવા પ્રેરાય છે—તેમને પોતાના કૃત્યો માટે હિંદી અને બ્રિટિશ પ્રજા આગળ, તેમજ સ્વતંત્રતા માટેની

થયેલી લડતો નોંધ લેનાર ઇતિહાસ, તેમજ ઇશ્વર સમક્ષ જવાબ આપવો પડશે. શું ત્યારે તેમનું અંતઃકરણ મારા જેટલું ચોખ્ખું હશે?

મારા સાંભળવામાં આવે છે કે—જે કે ઉડતી વાત માની શકાય નહીં—મને નજરકેદ ન કરવી પડે તે માટે કાંતો મને ઇંગ્લાંડ જવાનું અથવા રાજકીય બાબતો વીરે મારા ભાષણો અને લખાણો બંધ કરવાનું વચન આપવાનું કહેવામાં આવશે. હું આમાંનું કાંઈ પણ કરીશ નહીં. જે લડતમાં મેં બાબતને દાર્યા છે, તેમાંથી હું નાશી જઈશ નહીં અને તેમને અધવચ્ચમાં હું છોડી જઈશ નહીં. આપણું કાર્ય પુરેપુરું કાયદેસર હતું; કોઈને ધમકી આપવામાં આવી નથી, તેમજ કાંઈ અત્યાચાર કરવામાં આવ્યો નથી; કોઈપણ બાબતમાં કાયદાનો ભંગ કરવામાં આવ્યો નથી. આપણે એમ માનતા હતા કે આપણે ગ્રેટ બ્રિટનના તાજ નીચે રહીએ છીએ, અને સ્વતંત્રપણે બોલવાનો, તેમજ જે રાજ્યતંત્ર આપણા દેશમાં છે તેમાં સુધારા કરવાની કાયદેસર ચળવળ કરવાનો હક, આપણને છે. છતાં, આપણને ખબર હતી કે આપણે એવી આપખુદી સત્તા નીચે રહીએ છીએ કે જે પહેલી દંડ કરે છે અને પછીથી જે કાર્ય માટે દંડ કરવામાં આવ્યો હોય તેનો નિષેધ કરવાનો હુકમ બહાર પાડે છે. આ બધું જોખમ આપણે વડોર્યું, કારણ કે જોખમ ક્ષત અંગત હતું. જ્યારે વિચારો સ્વતંત્ર રીતે નથી દર્શાવી શકાતા, ત્યારે ખાનગી કાવત્રાઓ જન્મ પાસે છે અને તેને પરિણામે મોટા બંડ થાય છે અને ઘણાને નુકસાન થાય છે. મેં વારંવાર દર્શાવ્યું છે કે હિંદુસ્તાનમાં સ્વતંત્રતા અને મિલકત સરકારના હુકમથી છીનવી લઈ શકાય છે. અને તેથી કોઈ પણ માણસ સહીસલામત નથી. કારોબારી હુકમથીજ મારા જમીન (છાપખાના માટેના) જમ્મ કરવામાં આવ્યા હતા અને તે વડેજ મારી પાસેથી બીજા દશ હજાર રૂપિયા લેવામાં આવ્યા હતા, અને હવે સરકારી હુકમથીજ મારી સ્વતંત્રતાનો નાશ થાય છે. આ ઠીકજ થાય છે. હિંદુસ્તાન ઉપર રાજ કેમ ચલાવવામાં આવે છે અને જ્યારે ઇંગ્લાંડ યુરોપની આપખુદી સત્તાઓ સામે લડવા હિંદુસ્તાનને કહે છે, અને વિગ્રહ ચલાવવાને તેની પાસેથી પુષ્કળ નાણાં લે છે, તે વખતે હિંદુસ્તાન સાડું રાજ્ય ભોગવે છે અને સતોષી છે એવી ખોટી માન્યતા આખી દુનિયામાં ઉત્પન્ન કરવાનો હેતુથી ઇંગ્લાંડના પ્રતિનિધિઓ કેવી આપખુદી રીતોનો ઉપયોગ કરે છે, તે આખી આલમ જોશો.

જાહેરમાં અને ખાનગી રીતે બીજાઓને માટે, મારી લાંબી જીંદગીમાં, કામ કર્યા પછી મધ્ય કાળના ("Middle Age") ના જેવી નજર-કેદમાં મને નાંખવામાં આવે છે એવો મારો શો ગુન્હો છે? મારો ખરો ગુન્હો તો એજ છે કે હિંદુસ્તાનમાં સુષુપ્તિ પામેલી રાષ્ટ્રીય સ્વમાનની વૃત્તિ મેં જાગ્રત કરી છે. અને 'પરાધીન' પ્રજા રહીને સંતોષ માનવો એ અપમાન છે એવી લાગણી મેં હજારો કેળવાયલા માણસોમાં ઉત્પન્ન કરી છે. મી. લૉર્ડ જ્યોર્જ ખરી રીતેજ કહ્યું હતું કે આયલેન્ડનો અસંતોષ આર્થિક કારણોને લીધે ન હતો. પણ રાષ્ટ્રીય સ્વમાનની લાગણી દુખાવાથીજ થયો હતો અને તેથી તે આગાહાનીથી પણ સમશે નહિં. આપણી સત્તા નીચે રહેવું, ગવર્નરો અને ડાયેક્ટરોની આસપાસ લમવું, પોતાની સંમતિ શિવાય પોતાની ઉપર રાજ ચલાવવા દેવું અને કર ભરવા, પોતાના ઉપર રાજ ચલાવવાને પોતે લાયક નથી એવું વારંવાર સાંભળવું, સરકારી નોકરીઓમાં અનુભવી હિંદીઓ કરતાં જીવાન અંગ્રેજોને વધારે ઉંચી પદવી અપાતી જેવી, દેશીઓને માટે રાખવામાં આવેલી પ્રેવિન્શિયલ સર્વિસના માણસો ઉપર પરદેશીઓને માટે મુકરર કરવામાં આવેલી ધણાજ વધારે પગારની નોકરીના માણસોને દાખ રાખતા જેવા..... દેશીઓ પોતાના દેશના ખરેખરા માલિકો હોવા છતાં.....આ અને બીજી આવી સેંકડો ચીજો અસહ્ય છે અને તેનો અંત આવવો જોઈએ, એવી લાગણી મેં કેળવાયલા વર્ગોમાં જણાવી છે.— જીંદગી, પૈસા અને કપડાં, મોટરકાર અને ગવર્નમેંટ હાઉસના આમંત્રણમાં સમાપ્ત થતી નથી. સ્વતંત્રતા, આત્મમાન, આખરૂં, સાચી મહેમંદી, દેશભક્તિ અને ઉદાર જીવન એજ જીવનનું સાર્થક છે. જ્યાં આ નથી ત્યાં જીવન વ્યર્થ છે. એવું જીવન તે ધર્મશ્રીની પ્રતિકૃતિ રૂપ, મનુષ્યનું જીવન નથી પરંતુ તેના ધણીએ ખુબ ખવડાવેલા પશુના જીવન જેવું છે.

સર સુધ્રમન્યની આગાહ હિંમતને ધન્યવાદ છે કે તેઓ અને હું સ્વતંત્રતાની આ લડતમાં સાથે છીએ. ધાસ્તીની આ ક્ષણે, આગેવાની કરવા કમર કશીને જેમણે આગેવાન તરીકેનો પોતાનો હક સાબીત કર્યો છે, તે વીરનરોના કરતાં પણ અમને બેને એક ખાસ લાલ છે. હાઉસર્ટના ન્યાયાધીશ તરીકે તેમના કામને લીધે, તેમજ પ્રિવિ કાઉન્સિલની જ્યુડિશિયલ કમિટીએ તેમના કરેલાં ભારે વખાણને

લીધે, તેઓ ઇંગ્લાંડમાં જાણીતા છે અને ખુદ શહેનશાહ પશુ તેમને ઓળખે છે. કોઇ એમ તો નહીંજ માને કે આવા માણસ અવિચારી અને સાહસિક ચળવળમાં ભાગ લે છે. જો તેમને પકડવામાં આવશે તો અહીં આંતર રાજકીય સ્થિતિ તરફ ઇંગ્લાંડનું ધ્યાન ખેંચાશે. હું પોતે પણ ગ્રેટબ્રિટન અને આયર્લેંડ, ફ્રાન્સ, બેલ્જિયમ, હોલાંડ, ઑસ્ટ્રેલીઆ, ઇટાલી, કેનેડા, ન્યુઝીલેંડ, અમેરિકા, કેન્ઝાક્, નોર્વે અને સ્વીડન—આ બધા દેશોમાં સારી રીતે જાણીતી છું. પહેલા પાંચ દેશોમાં રાજકીય અને સામાજિક સુધારાના સંબંધમાં બોલવાની છુટને માટે લડત કરનાર તરિકે, ટ્રેડ યુનિયનિસ્ટ તરિકે, “ધિ એલ્ડ ઇન્ટરનેશનલ” મંડળના સભાસદ તરિકે, રેડિકલ તરિકે, અને સોશિયાલિસ્ટ તરિકે અને બાકીનામાં મારી કીર્તિને લીધે જાણીતી છું! આ બધા દેશોમાં ધાર્મિક ગુરૂ તરિકે હું પ્રસિદ્ધ છું. સ્ટેપનિયાકના દીવસોમાં રશિયામાંથી દેશનિકાલ થઇ ઇંગ્લાંડમાં આવેલાઓની સાથે સંબંધ ધરાવનાર બુના “ક્રેન્ડલ ઓફ રશિયા” એ મંડળના સભાસદ તરિકે હું રશિયામાં ઓળખાઉં છું. અહીંયાં હિંદુસ્તાનમાં સ્વતંત્રતા માટેની જીની લડત ચલાઉં છું એ જાણને કોઇ નવાઇ પામશે નહીં સરકાર બધા હિંદી પત્રોને અને રૂટરના તારને બંધ કરે નહીં ત્યાંસુધી તો મારી નજરકેદની બખર આખી દુનિયામાં ફરી વળશે અને જણાવશે કે યુરોપમાં સ્વતંત્રતા માટે લડનાર અને સ્વતંત્રતાના પ્રતિનિધિ તરિકે બહાર પડનાર ઇંગ્લાંડ અને જે સિદ્ધાંતો માટે યુરોપમાં ઇંગ્લાંડ લડે છે, તે સિદ્ધાંતોને વળગી રહી, શાંતિથી અને કાયદેસર પ્રજાને જવાબદાર સ્વરાજ્ય આપવાને માટે માંગણી તથા ચળવળ કરવાને માટેજ અમને શિક્ષા કરવામાં આવવાની છે.

મેં પોતે હિંદુસ્તાનને માટે હિંદુસ્તાનમાં રહીને ૨૪ વરસ કામ કર્યું છે અને તે પહેલાં ઇંગ્લાંડમાં ૧૪ વરસ કામ કર્યું છે. મારું “ઇંગ્લાંડ, હિંદ અને અફઘાનીસ્તાન” વિષે પુસ્તક, “હિંદ એક રાજ” વિષે મારા પુસ્તક જેટલુંજ સ્પષ્ટવકતા છે. હિંદુસ્તાનમાં મેં જીના ધર્મો તેમજ ઇસ્લામને માટે કામ કર્યું છે. હિંદીઓને ખ્રીસ્તી થતું અટકાવવાની સામે મેં કામ કર્યું છે. મેં કેળવણી માટે કામ કર્યું છે—સેન્ટ્રલ હિંદ કોલેજ જે હવે હિંદી યુનિવર્સિટીના કેંદ્ર રૂપે બની છે અને થીઓસોફિકલ એજ્યુકેશન સ્ટ એ આના પુરાવા છે. ધાર્મિક ધોરણ ઉપર સમાજ સુધારાને માટે મેં કામ કર્યું છે! હું

આ બધાને માટે હજી પણ કામ કરું છું અને આ બધાને જે એકજ વસ્તુ સહીસલામત બનાવી શકે તે—“હોમરૂલ,” સામ્રાજ્યમાં સ્વરાજ્ય માટે પણ વધારાનું કામ કરું છું.

સ્વરાજ્ય મેળવવાથીજ હિંદુસ્તાન આર્થિક આબાદાની મેળવી શકે; આ રીતેજ પોતાના વેપારઉદ્યોગ અને ખેતીમાં હાલ જે કાંઈ રહ્યું છે તે બચાવી લઈ એ સર્વેને સુધારી શકે અને પોતાની મહેનતના પરિણામ ભોગવી શકે. સાબુનો ઉદ્યોગ હાથ કરી લેવાની લીવર પ્રધર્સની તરાપથી મુંબઈ, મદ્રાસ અને અન્યુક્ત પ્રાંતમાં સાબુ બનાવવાના મોટા કારખાના નાશ પામે એ સામ્રાજ્યની વેપાર સંબંધી રાજનીતિને લીધે હિંદુસ્તાનની ભૂમિ ઉપર હિંદી ઉદ્યોગો સામે બ્રિટિશ મીલકતવાળાઓની તત્કાલીન લીધે લગભગ પછી શું બનશે તેના આ બનાવ સ્પષ્ટ છે. એમ કહેવાય છે કે સરકાર હિંદુસ્તાનના પૈસાથી ઉભા કરેલા પોતાના સાબુના કારખાનાને લીવર પ્રધર્સને વેચવા અને તેમ કરી તેને બ્રિટિશ ઉદ્યોગ બનાવવા રાંગે છે. પરંતુ આ હું માની શકતી નથી. સરકારની મદદ શિવાય પણ લીવર પ્રધર્સ હિંદુસ્તાનના કારખાના કચડી નાંખે એટલા બળવાન છે.

હું આટલું સ્પષ્ટ રીતે લખું છું કારણ કે આ મારો છેલ્લો શબ્દ છે—હું હિંદુસ્તાનને આહું છું અને ઘણું મોટું ન થઈ જાય તે પહેલાં તેને જાગ્રત કરવાને મેં પ્રયત્ન કર્યો છે તેથી ફરજિયાત મૌન ધારણ કરી હું કેદમાં જાઉં છું. અનથ ને વશ થવા કરતાં સહન કરવું એ વધારે સાફ છે. માન ખોરા કરતાં સ્વતંત્રતા ખોવી એ બહુતર છે.

હું વૃદ્ધ છું પણ હું એમ માનું છું કે મારા મરણ પહેલાં હિંદુ-નને સ્વરાજ્ય મળેલું જોવા હું પામીશ—એ ભવ્ય આશાની સિદ્ધિમાં પણ સહાય આપી હોય તો મને ઘણું સંતોષ થશે.

હિંદનું રક્ષણ કરો.

વંદે માતરમ્.

એની બીજાંટ.

જન ૧૯૧૭.

